



27.04.2024

தலைப்புச் செய்திகள்

- மக்களவைக்கு வரும் 7-ம் தேதி நடைபெறும் 3-ம் கட்ட தேர்தலுக்கான பிரச்சாரம் தீவிரமடைந்துள்ளது.
- காங்கிரஸ் கட்சியின் மத்திய தேர்வுகுழு கூட்டம் புதுதில்லியில் இன்று மாலை நடைபெறுகிறது.
- தமிழகத்தில் வறட்சி பாதித்த 22 மாவட்டங்களில் குடிநீர் விநியோகத்திற்கு 150 கோடி ரூபாய் நிதி ஒதுக்கப்பட்டுள்ளதாக முதலமைச்சர் திரு. மு.க.ஸ்டாலின் தெரிவித்துள்ளார்.
- இலங்கை சிறையிலிருந்து விடுவிக்கப்பட்ட தமிழகத்தை சேர்ந்த 24 மீனவர்கள் இன்று சென்னை திரும்பினர்.
- ஷாங்காயில் நடைபெறும் உலக கோப்பை வில்வித்தை போட்டியில் இந்தியா 3 தங்க பதக்கங்களை வென்றுள்ளது.

இனி விரிவான செய்திகள்

□□□□□□□□

தேர்தல் பிரச்சாரம்

மக்களவைக்கு வரும் 7-ம் தேதி நடைபெறும் 3-ம் கட்ட தேர்தலுக்கான பிரச்சாரம் தீவிரமடைந்துள்ளது.

பிரதான அரசியல் கட்சி தலைவர்களும், வேட்பாளர்களும் வாக்குகளை திரட்டும் முனைப்புடன் தேர்தல் பரப்புரையில் ஈடுபட்டுள்ளனர்.

பி.ஜே.பி. முத்த தலைவரும் பிரதமருமான திரு. நரேந்திரமோடி கோவாவிலும், மஹராஷ்டிராவிலும் இன்றுமாலை தேசிய ஜனநாயக கூட்டணி வேட்பாளர்களுக்கு ஆதரவாக வாக்கு சேகரிக்கிறார்.

குஜராத் மாநிலம் போர்பந்தரில் தேர்தல் பிரச்சார கூட்டத்தில் உரையாற்றிய பி.ஜே.பி. முத்த தலைவர் திரு. அமித்ஷா, பிரதமர் திரு. நரேந்திரமோடி மீண்டும்

ஆட்சியமைத்தால், உலகளாவிய 3-வது பொருளாதார நாடாக இந்தியா திகழும் என்று கூறியுள்ளார்.

வல்சாத் மாவட்டத்தில் தேர்தல் பரப்புரையில் ஈடுபட்ட காங்கிரஸ் பொதுச்செயலர் திருமதி. பிரியங்கா காந்தி, ஏழை மற்றும் பழங்குடியின மக்களுக்கு கடந்த 10 ஆண்டுகளாக பி.ஜே.பி. அரசு அநீதி இழைத்திருப்பதாக குறைகூறினார்.

காங்கிரஸ் ஆட்சிக்கு வந்தால் பழங்குடியினர் நலத்திற்கான நடவடிக்கைகள் மேற்கொள்ளப்படும் என்றார்.

இதுவரை மக்களவைக்கு 2 கட்ட தேர்தல் முடிவடைந்த நிலையில், தமிழகம், கேரளம், ராஜஸ்தான், திரிபுரா, சிக்கிம், மணிப்பூர், மேகாலயா, நாகலாந்து, மிசோரம், அருணாச்சல பிரதேசம், உத்தரகாண்ட் மற்றும் புதுச்சேரி லட்சத்தீவு, அந்தமான் நிக்கோபார் யூனியன் பிரதேசங்களுக்கு வாக்குப்பதிவு முழுமையாக நிறைவடைந்துள்ளது.

□□□□□□□□

6-ம் கட்ட தேர்தல்

மக்களவைக்கு 6-வது கட்டமாக அடுத்த மாதம் 25-ம் தேதி நடைபெறும் வாக்குப்பதிவிற்கான அறிவிக்கை நாளைமறுநாள் வெளியிடப்படுகிறது

இதனைத் தொடர்ந்து வேட்புமனு தாக்கலும் அன்றைய தினமே தொடங்குகிறது.

மனுக்களை தாக்கல் செய்ய வரும் 6-ம் தேதி கடைசி நாளாகும்.

7 மாநிலங்களில் உள்ள 57 தொகுதிகளுக்கு 6-வது கட்ட வாக்குப்பதிவு நடைபெறுகிறது.

□□□□□□□□

காங்கிரஸ் கூட்டம்

காங்கிரஸ் கட்சியின் மத்திய தேர்வுகுழு கூட்டம் புதுதில்லியில் இன்று மாலை நடைபெறுகிறது.

எஞ்சியுள்ள மக்களவை தேர்தலில் வேட்பாளர்களின் தேர்வு குறித்து இந்த கூட்டத்தில் விவாதிக்கப்படுகிறது

கட்சித்தலைவர் திரு. மல்லிகார்ஜுன கார்கே,

காங்கிரஸ் கட்சியின் நாடாளுமன்ற தலைவர் திருமதி. சோனியா காந்தி, கட்சியின் மூத்த தலைவர்கள் இந்த கூட்டத்தில் பங்கேற்கின்றனர்.

□□□□□□□□

தேர்தல் ஆணையம்

தமிழகத்தில் 39 மக்களவை தொகுதிகளில் வாக்கு எண்ணும் மற்றும் அதுசார்ந்த பாதுகாப்பு பணிகளில், தமிழக காவல்துறையுடன் 15 மத்திய துணை ராணுவப் படைகளும் ஈடுபடுத்தப்பட உள்ளதாக தேர்தல் ஆணையம் தெரிவித்துள்ளது.

கடந்த 19-ம் தேதி தொடங்கி வரும் ஜூன் 1-ம் தேதிவரை நாடுமுழுவதும் 7 கட்டங்களாக நடைபெறும் வாக்குப்பதிவிற்கான எண்ணிக்கை ஜூன் 4-ம் தேதி நடைபெறுகிறது.

□□□□□□□□

முதலமைச்சர் ஆலோசனை கூட்டம்

தமிழகத்தில் கோடை காலத்தில் தடையற்ற குடிநீர் விநியோகத்தை உறுதிசெய்ய அனைத்து துறைகளும் ஒருங்கிணைந்து செயல்பட முதலமைச்சர் திரு. மு.க.ஸ்டாலின் வலியுறுத்தி உள்ளார்.

சென்னை தலைமை செயலகத்தில் இன்று நடைபெற்ற ஆலோசனை கூட்டத்தில் உரையாற்றிய அவர், 22 மாவட்டங்களில் குடிநீர் விநியோக பணிகளுக்காக மாநில பேரிடர் நிவாரண நிதியிலிருந்து 150 கோடி ரூபாய் நிதி ஒதுக்கப்பட்டு உள்ளதாக கூறினார்.

கூட்டு குடிநீர் திட்டங்களின் செயல்பாட்டை தொடர்ந்து கண்காணித்து பராமரிக்க வேண்டுமென அறிவுறுத்திய முதலமைச்சர், குடிநீர் திட்டங்கள் மற்றும் திட்டப்பணிகளுக்கு மின்சாரம் தடையின்றி வழங்கப்பட வேண்டுமென்றும் கூறியுள்ளார்

தென்மேற்கு பருவமழை காலத்தில் முதல் ஓரிரு மாதங்களில் மழை குறைவாகவே இருக்கும் என கணிக்கப்பட்டுள்ள நிலையில், அணைகளில் உள்ள நீரை சிக்கனமாக பயன்படுத்துமாறும் முதலமைச்சர் கேட்டுக் கொண்டார்.

மாநில நகராட்சி நிர்வாகத்துறை அமைச்சர் திரு. மு.கே. நேரு, ஊரக வளர்ச்சித்துறை அமைச்சர் திரு. ஐ.பெரியசாமி உள்ளிட்டோர் இக்கூட்டத்தில் பங்கேற்றனர்.

□□□□□□□□

ஆலோசனை மீதுள்ள

ஆலோசனை மீதுள்ள உள்ளிட்ட இளநிலை மருத்துவ படிப்புகளுக்கான நீட் நுழைவுத் தேர்வு வரும் 5-ம் தேதி நடைபெறவுள்ள நிலையில் தேர்வு மையங்கள் தொடர்பான முழு விவரங்கள் இணையதளத்தில் வெளியிடப்பட்டுள்ளன.

இந்த ஆண்டு 23 லட்சம் பேர் நீட் தேர்விற்கு விண்ணப்பித்துள்ளனர்

தமிழ், ஆங்கிலம், ஹிந்தி உள்ளிட்ட 13 மொழிகளில் இத்தேர்வு நடைபெறவுள்ள நிலையில் மாணாக்கருக்கான நுழைவுச்சீட்டுகள் விரைவில் வழங்கப்பட உள்ளன.

ராணிப்பேட்டை மாவட்டத்தில் 2 மையங்களில் நீர் தேர்வு நடைபெறவுள்ள நிலையில் முன்னேற்பாட்டு பணிகள் குறித்து மாவட்ட ஆட்சித்தலைவர் திருமதி. வளர்மதி தலைமையில் ஆலோசனைக் கூட்டம் நடைபெற்றது.

□□□□□□

வுள்ளே

தமிழ்நாடு அரசு பணியாளர் தேர்வாணையத்தின் புசுழரி-1 தேர்வுகளுக்கு விண்ணப்பிக்க இன்று கடைசிநாளாகும்.

துணை ஆணையர், துணை ஆட்சியர், காவல்துறை துணை கண்காணிப்பாளர் உள்ளிட்ட 90 பணியிடங்களை நிரப்புவதற்கான முதன்மை தேர்வுகள் வரும் செப்டம்பர் 13-ம் தேதி நடைபெறுகிறது.

□□□□□□

மீனவர்கள்

இலங்கை சிறையிலிருந்து விடுவிக்கப்பட்ட தமிழகத்தை சேர்ந்த 24 மீனவர்களும் இன்று சென்னை திரும்பினர்.

கடந்த மாதம் 24ம் தேதி, 2 விசைப் படகுகளில் ராமேஸ்வரம் மண்டபம் பகுதியில் இம்மீனவர்கள் மீன் பிடித்துக் கொண்டிருந்த போது எல்லைத்தாண்டிய குற்றச்சாட்டின் பேரில் இலங்கை கடற்படையினர் இவர்களை சிறை பிடித்ததோடு, படகுகளையும் பறிமுதல் செய்தனர்.

இந்திய தூதரக அதிகாரிகள் இலங்கை அரசு அதிகாரிகளுடன் பேச்சுவார்த்தை நடத்தியதை தொடர்ந்து இலங்கை நீதிமன்றம் இம்மீனவர்களை விடுதலை செய்து நம்நாட்டு தூதரக அதிகாரிகளிடம் ஒப்படைத்தது

உரிய நடவடிக்கைகளுக்கு பின்னர் இம்மீனவர்கள் இன்று தாயகம் திரும்பினர்.

சென்னை விமான நிலையம் வந்த மீனவர்களை மீன்வளத்துறை அதிகாரிகள் அவர்களுடைய சொந்த ஊர்களுக்கு அனுப்பி வைத்தனர்.

□□□□□□

தூத்துக்குடி வாய்ஸ்

தூத்துக்குடி மாநகராட்சியில் பறவைகளுக்கு குடிநீர் கிடைப்பதை உறுதி செய்ய 300 இடங்களில் குடிநீர் தொட்டிகள் நிறுவப்பட உள்ளதாக மாநகராட்சி ஆணையர் திரு. எல்.மதுபாலன் தெரிவித்துள்ளார்

இதுகுறித்து எமது செய்தியாளர்

.. வாய்ஸ் ..

□□□□□□□□

உதகை

உதகையில் சுற்றுலா பயணிகளின் எண்ணிக்கை அதிகரித்ததை அடுத்து கூடலூர், குன்னூர், உதகை உள்ளிட்ட வழித்தடங்களில் போக்குவரத்தில் மாற்றம் செய்யப்பட்டுள்ளது

இதுகுறித்து எமது செய்தியாளர்

.. வாய்ஸ் ..

□□□□□□□□

சிறுத்தை

ஈரோடு மாவட்டம் தாளவாடியில் கால்நடைகளை வேட்டையாடிய சிறுத்தை பிடிக்கப்பட்டு பர்கூர் வனப்பகுதியில் விடப்பட்டது

இதுகுறித்து எமது செய்தியாளர்

.. வாய்ஸ் ..

□□□□□□□□

இருவரி

எதிர்பாராமல் ஏற்படும் தீ விபத்துகளிலிருந்து நோயாளிகளை மீட்பது குறித்த ஒத்திகை நிகழ்ச்சி தேனி அரசு மருத்துவக் கல்லூரி மருத்துவமனையில் இன்று நடைபெற்றது.

நாகை மாவட்டத்தில் நடப்பு கோடை பருவத்தில் இயற்கை முறையில் சாகுபடி செய்யப்பட்ட வெண்டைக்காய் விளைச்சல் அதிகரித்துள்ளதால் விவசாயிகள் மகிழ்ச்சியடைந்துள்ளனர்.

விழுப்புரம் அரகண்ட நல்லூர் ஒழுங்குமுறை விற்பனை கூடத்தில் நாளொன்றுக்கு 500-க்கும் மேற்பட்ட விவசாயிகள் தங்கள் விளை பொருட்களை விற்பனை செய்து பயனடைந்து வருகின்றனர்.

கடந்த ஒருவாரத்தில் மட்டும் 2 கோடியே 75 லட்சம் ரூபாய் மதிப்பிலான நெல், கம்பு, மணிலா, உள்ளிட்ட வேளாண் பொருட்களுக்காக விற்பனை தொகை விவசாயிகளின் வங்கி கணக்கில் வரவு வைக்கப்பட்டுள்ளது.

தமிழகத்தில் சமுதாய வளர்ச்சிக்கு சேவையாற்றிய இளைஞர்கள் முதலமைச்சரின் மாநில விருதுபெற வரும் ஒன்றாம் தேதிமுதல் 15-ம் தேதிக்குள் விண்ணப்பிக்குமாறு அரசு அறிவித்துள்ளது

திருச்சி மாவட்டத்தில் உள்ள தனியார் பள்ளிகளில் இலவச கட்டாயக் கல்வி சட்டத்தின்கீழ் நடப்பாண்டு 3 ஆயிரத்து 104 இடங்கள் ஒதுக்கீடு செய்யப்பட்டுள்ளதாக பள்ளிக்கல்வித்துறை தெரிவித்துள்ளது.

2 லட்சத்திற்கும் குறைவான ஆண்டு வருமானம் உள்ள பெற்றோர்கள் இத்திட்டத்தின்கீழ் தனியார் பள்ளிகளில் தங்கள் குழந்தைகளை சேர்க்க வரும் 20-ம் தேதிக்குள் விண்ணப்பிக்க வேண்டும்.

நாமக்கல் வேளாண் அறிவியல் நிலையத்தில் லாபகரமான வெள்ளாடு வளர்ப்புக் குறித்த ஒருநாள் இலவச பயிற்சி வரும் செவ்வாய்க்கிழமை நடைபெறுகிறது.

□□□□□□□□

வானிலை

வட தமிழக உள் மாவட்டங்களில் அடுத்த 5 தினங்களில் அதிகபட்ச வெப்பநிலை 3 டிகிரி முதல் 5 டிகிரி செல்சியஸ் வரை அதிகரிக்கக்கூடும் என்று சென்னை வானிலை ஆய்வுமையம் தெரிவித்துள்ளது

உள் மாவட்டங்களில் 2 டிகிரி செல்சியஸ் வரை வெப்பம் அதிகரிக்கும் என்று இம்மையம் கூறியுள்ளது

ஈரோட்டில் இன்று வெப்பநிலை 42 டிகிரி செல்சியசாகவும்,

திருப்பத்தூரில் 41.6 சேலத்தில் 41.5

கரூர் பரமத்தி, தர்மபுரி 41 டிகிரி செல்சியஸும்

திருச்சியில் 40.1 டிகிரி செல்சியஸும் வெப்பம் பதிவாகி உள்ளது.

மேற்கு தொடர்ச்சி மலை மாவட்டங்கள் வட தமிழக உள் மாவட்டங்களில் வரும் 2-ம் தேதி மிதமான மழைக்கு வாய்ப்பிருப்பதாகவும் வானிலை ஆய்வுமையம் தெரிவித்துள்ளது

□□□□□□□□

கோவில்

மதுரை அருள்மிகு மீனாட்சியம்மன் திருக்கோவில் சித்திரை திருவிழா நிறைவடைந்ததை ஒட்டி மதுரையிலிருந்து கள்ளழகர் இன்று நண்பகல் அழகர் கோவில் சென்றடைந்தார்.

முன்னதாக மீனாட்சி சுந்தரேஸ்வரர் திருக்கல்யாணத்திற்காக கடந்த 21-ம் தேதி அழகர் கோவிலிலிருந்து புறப்பட்ட கள்ளழகர் 450-க்கும் மேற்பட்ட இடங்களில் எழுந்தருளி பக்தர்களுக்கு சேவை சாதித்தார்.

மூன்றுமாவடி, மறவர் மண்டபம், அப்பன் திருப்பதி, கள்ளந்திரி வழியாக அழகர் கோவில் திரும்பிய கள்ளழகரை ஏராளமான பக்தர்கள் வழியனுப்பி வைத்தனர்.

□□□□□□

வில்வித்தை

ஷாங்காயில் நடைபெறும் உலக கோப்பை வில்வித்தை போட்டியின் ஆடவர், மகளிர், கலப்பு இரட்டையர் இறுதி போட்டிகளில் இந்தியா 3 தங்கப் பதக்கங்களை கைப்பற்றியுள்ளது.

ஜோதி சுரேகா தலைமையிலான மகளிர் குழு,

அபிஷேக் வர்மா தலைமையிலான ஆடவர் குழு

மற்றும் கலப்பு இரட்டையர் பிரிவில் ஜோதி சுரேகா, அபிஷேக் வர்மா இணை தங்கப் பதக்கங்களை வென்றுள்ளன.

□□□□□□

கிரிக்கெட்

ஐ.பி.எல் 20-20 கிரிக்கெட் போட்டியில் டெல்லியில் இன்று பிற்பகல் மூன்றரை மணிக்கு டெல்லி கேப்பிட்டல்ஸ் மும்பை இண்டியன்ஸையும்,

லக்னோவில் இரவு ஏழரை மணிக்கு லக்னோ சூப்பர் ஜெயன்ட்ஸ் - ராஜஸ்தான் ராயல்ஸையும் எதிர்கொள்கின்றன.

□□□□□□

இத்துடன் இந்த செய்தியறிக்கை முடிவடைந்தது.